

## جمهوریہ ترکیہ کے عائلی قوانین

محمد رشید فیروز

جمهوریہ ترکیہ کے موجودہ عائلی قوانین سوٹنر لینڈ کے ضابطہ دیوانی  
ہر مبنی ہیں جنہیں ۱۹۲۶ء میں ترکی کی "مجلس کبیر ملی" نے کلیہ "اپنا لیا تھا۔  
جمهوریہ ترکیہ کے بانی اور پہلے صدر مصطفیٰ کمال اتا ترک کی رہنمائی میں  
ترک حکومت نے سارے قانونی نظام کو مغربی رنگ دینے کے لئے جو اقدامات  
کئے تھے یہ بھی ان ہی میں سے ایک تھا۔ جمهوریہ ترکیہ نے مغربی اور اسلامی  
قوانين کا ایک آمیزہ دولت عثمانیہ سے ورثہ میں حاصل کیا تھا۔ یورپی اور اسلامی  
قوانين کے امتزاج اور اس پر عملدرآمد کی وجہ سے قانونی دو عملی پیدا ہو گئی  
تھی جسے جمهوریہ ترکیہ کی مغرب پسندانہ اور کلی طور پر مقلدانہ پالیسی نے  
ختم کر دیا۔

۱۹۳۹ء کے اس شاہی فرمان کے اجراء سے قبل جس سے ترکی میں مغربی  
اصلاحات کے دور کا آغاز ہوا قوانین شریعت ہی کو فوکیت حاصل تھی اور  
انہی شرعی قوانین کے تحت وہاں عدالتیں قائم تھیں۔ "نظام ملت"  
اقلیتوں مثلاً یہودیوں - ارمینیوں اور قدیم یونانی کلیسا کے پیروؤں کے اپنے شخصی  
قوانين ہر عملدرآمد کے حق کو تسليم کرتا تھا۔ غیر ملکیوں کو "مراعات" دینے اور  
مغربی طاقتون کے بی پناہ دباوکی وجہ سے ۱۸۳۹ء کے شاہی فرمان کے تحت  
اقلیتوں کو جو مساویانہ حقوق عطا کئے گئے تھے ان کی روشنی میں مغربی  
قوانين کو اپنا ضروری ہو گیا تھا۔

سلطنت عثمانیہ نے ۱۸۳۹ء اور ۱۸۸۱ء کے درمیان مندرجہ ذیل مغربی  
قوانين کو اپنا یا تھا:-

۱۸۵۰ء کا ضابطہ فوجداری ۱۸۱۰ء کے فرانسیسی ضابطہ فوجداری سے مakhوذ تھا۔ ۱۸۵۰ء کا قانون تجارت ۱۸۰۷ء کے فرانسیسی قانون تجارت سے مakhوذ تھا۔ ”تجارتی طریقہ کار کا ضابطہ“، جو ۱۸۶۰ء میں اپنایا گیا فرانس اور دوسرے یورپین مالک کے تجارتی ضوابط پر مبنی تھا۔ ۱۸۶۳ء کا اطالوی بحری قانون ہالینڈ، بلجیم، ہسپانیہ اور جرمونی کے بحری قوانین کی روشنی میں مرتب ہوا تھا اور ۱۸۸۱ء میں ضابطہ دیوانی مجریہ ۱۸۰۷ء کے فرانسیسی ضابطہ دیوانی سے اخذ کیا گیا تھا۔ (۱)

۱۸۵۶ء کا شاہی فرمان مغربی اصلاحات کے سلسلے میں ایک اور قدم تھا جو جنگ کربیما کے ترکی حلیفوں کے دیاؤ کا شاخصانہ تھا۔ اس فرمان نے عثمانی عدالتون میں مسلمانوں کے خلاف عیسائیوں کی شہادت کو قانونی طور پر تسلیم کرنے کی اجازت دیدی۔ عالی پاشا نے جو اس زمانے میں وزیر اعظم تھے یہ تجویز ہیش کی کہ فرانسیسی ضابطہ دیوانی کا جو عام طور پر ”ضابطہ نہیں“، کے نام سے مشہور ہے ترکی میں ترجمہ کرالیا جائے تاکہ مصر کی طرح اسے ترکی کی مخلوط عدالتون میں بھی استعمال کیا جا سکے۔ ضابطہ دیوانی کا ترکی ترجمہ جو (حقوق قانون نمیسی) کے نام سے موسم ہے۔ کوچک معید پاشا (جو بعد میں وزیر اعظام بن گئے تھے) کی نکرانی میں پایہ تکمیل کو ہبھنجا تھا۔ عالی پاشا نے ایک اور ابراهیم فیصلہ کیا جس کی رویہ عدالیہ میں یہ اصلاح کی گئی کہ ”مجلس والائے احکام عدالیہ“ (عدالت عالیہ) کو جو اس وقت تک قانون سازی اور عدالیہ دونوں کے فرائض انجام دے رہی تھی، دو جداگانہ اداروں یعنی ”دیوان احکام عدالیہ“ (قانون عدالت) اور ”شورائیہ دولت“ (ایوان ریاست) میں تقسیم کر دیا گیا۔ اس موقع پر مشہور ورخ احمد جودت پاشا نئی عدالیہ کے سربراہ مقرر کئے گئے تھے (۲)۔

عدالیہ کی اس اصلاح اور مغربی قوانین کی ترویج سے شرعی قوانین کے طرقداروں اور مغربی قوانین کے حامیوں میں اختلاف پیدا ہو گیا۔ جودت پاشا نے شریعت کے طرقداروں کا ساتھ دیا۔ ۱۸۶۴ء میں مجلس وزراء نے حنفی قوانین کا ضابطہ تیار کرنے کے لئے ”محلہ کمیٹی“ مقرر کی۔ بظاہر یہ فیصلہ یورپین قوانین کے بڑھتے ہوئے اثرات کا مقابلے کرنے کے لئے کیا گیا تھا۔ مجلہ کمیٹی نے

قریباً دس سال تک کام کیا۔ مجلہ کی آخری کتاب ۱۸۷۶ء میں کو مکمل ہوئی اس کے بعد کمیٹی نے طریق کار کے ضابطہ کا مسودہ تیار کیا اور مجلس وزراء کے پاس منظوری کے لئے بھیج دیا۔ مجلس نے جا بجا فرانسیسی قوانین شامل کر کے کمیٹی کے مسودے میں اتنی ترمیمیں کیں کہ کمیٹی کے اراکین کے لئے وہ کسی طرح قابل قبول نہیں رہا۔

”مجلہ کمیٹی“ کو سلطان عبدالحمید نے فروری ۱۸۸۹ء میں معطل کر دیا کیونکہ وہ ریاست کے علاوہ کسی اور کے اقتدار کو شبہ کی نظر سے دیکھتے تھے۔

”مجلہ“ ۱۶ کتابوں پر مشتمل ہے۔ اور یہ کتابیں ایسی ۱۱۸۵۱ دفعات پر مشتمل تھیں جن کا تعلق ”عوامی“ قوانین اور شخصی قانون کے چند معاملات سے ہے۔ ان دفعات کا عائلی قوانین، وراثت، وصایا اور اوقاف سے متعلق کوئی سروکار نہ تھا۔ چنانچہ اس کا لازمی نتیجہ یہ نکلا کہ فقه حنفی پر مبنی اسلامی عائلی قوانین سوئزر لینڈ کے ضابطہ، دیوانی کو اپنانے تک نافذ رہے بقول وزیر انصاف محمد احمد بوز کرد (جنہوں نے ۱۹۲۶ء میں ترکی کی ”مجلس کبیر ملی“ میں ”ترکی ضابطہ دیوانی“ کا بل پیش کیا تھا) اس وقت تک ”مجلہ کی صرف تین سو دفعات پر عمل درآمد ہو رہا تھا۔ ”ترکی ضابطہ دیوانی“ کے نفاذ کے بعد ”مجلہ“ کو منسوخ کر دیا گیا۔ ”وزیر انصاف“ نے مجلس کبیر ملی میں تقریر کرتے ہوئے ”ترکی ضابطہ دیوانی“ کو نافذ کرنے کی وجہ ان الفاظ میں واضح کی تھی: —

”مجلہ کی مذکورہ بالا تین سو دفعات تو مستثنیات میں سے ہیں ان سے ہٹ کر جمہوریہ کے جج صاحبان مذہبی اصولوں اور فقہ کی منتشر تالیفات پر قول یا اصول کا پابند نہیں ہے۔ چنانچہ دیوانی قانون کے مطابق کسی مسئلے کا جو فیصلہ ہمارے ملک کے کسی ایک حصہ میں ہوتا ہے وہ اکثر اس فیصلے سے مختلف بلکہ متضاد ہوتا ہے جو اس مسئلے کے حل کے سلسلے میں انہی حالت کے تحت ملک کے کسی اور حصے میں کیا جاتا ہے۔ نتیجتاً ترکی عوام حصول انصاف کے سلسلے میں مستقلًا یعنی یقینی اور اشتباہ کا شکار رہے ہیں۔“

عوامی تقدیر کا انحصار اتفاق بخت ہر ہے جو ازمنہ وسطی سے تعلق رکھنے والی فقہ کے متضاد اور ایک دوسرے کی نفی کرنے والے قوانین کے تابع ہے۔ جمہوریہ کے قیام اور انقلاب ترکی نے ایک نئے ترکی ضابطہ دیوانی کو جو اس صدی کے تقاضوں کو پورا کرنا ہو بہ عجلت ممکنہ قانونی شکل دینے کی ضرورت پیدا کر دی ہے۔ تاکہ ترکی عدالیہ کو اس تذبذب کی حالت، عدم تاثیر اور غیر مصری حیثیت سے نکال کر محفوظ و مامون کیا جاسکے، (۶)۔

نظام قانون کو آئی طور پر مغربی بنانے کی پالیسی پر عمل کرنے کے سلسلے میں بعض دوسرے مغربی قوانین کو بھی سنہ ۱۹۲۶ع اور سنہ ۱۹۲۹ع کے درمیان اپنا لیا گیا۔ ۱۹۲۶ع کا قانون فرانص سوئزر لینڈ کے ضابطہ فرانص سے اپنا یا گیا۔ سنہ ۱۹۲۶ع کا ترکی قانون فوجداری ۱۸۸۹ع کے اطالوی ضابطہ فوجداری پر مبنی تھا۔ سنہ ۱۹۲۶ع کا قانون تجارت یورپ کے مختلف ممالک کے قوانین تجارت سے اخذ کیا گیا تھا۔ سنہ ۱۹۲۴ع کا ضابطہ دیوانی سوئزر لینڈ کے کیتنے آف نیو کائل کے ضابطہ دیوانی کو اپنا کر مرتب کیا گیا تھا۔ ۱۹۲۹ع کا ضابطہ فوجداری جرمی کے ضابطہ فوجداری کے نمونہ پر مدون کیا گیا اور ۱۹۲۹ع کا ترکی بحری تجارت کا قانون جرمی کے بحری قانون تجارت کی بنیاد پر ترتیب دیا گیا (۵)۔

ترکی کے عائی قوانین کے اہم دفعات کا جائزہ لینے کے سلسلے میں ہم یہاں صرف ان دفعات کو مدنظر رکھیں گے جو قانون نکاح، طلاق اور نسب سے متعلق ہیں۔ یہ دفعات ۱۹۲۹ع کے ترکی ضابطہ دیوانی کی دفعات ۲۸۹-۸۲ پر مشتمل ہیں۔ دفعات ۸ تا ۳۳ بھی اسی سے متعلق ہیں کیونکہ ان میں شہریت کے عام قوانین و خواص درج کئے گئے ہیں۔

ہر وہ شخص جو الہارہ سال کی عمر کو پہنچ چکا ہو اور پورے طور پر ہوشمند ہو قانونی طور پر بالغ سمجھا جاتا ہے۔ شادی کا پیمان مکمل کر لینے سے بھی حق بلوغ حاصل ہو سکتا ہے۔ عدالت اس نابالغ کو بھی جو پندرہ سال کی عمر کو پہنچ چکا ہو بالغ قرار دے سکتی ہے پشرطیکہ وہ نابالغ اپنے والدین کی اجازت سے سرسی سماعت کی عدالت کو درخواست گزارے۔ زیر سرپرستی اشخاص کے سلسلے میں سرپرست متعلقہ کی اجازت ضروری ہے (۶)۔

قانون نکاح کے ترمیم شدہ قاعدوں کے مطابق ہیمان نکاح کے لئے مرد اور عورت کی کم سے کم عمر علی الترتیب سترہ اور پندرہ سال ہونا چاہیئے۔ جج کو یہ اختیار ہے کہ وہ پندرہ سال کے مرد اور عورت کو مخصوص حالات اور وجوہات کی بناء پر نکاح کی اجازت دیدے۔ بشرطیکہ والدین یا متعلقہ سرپرست اس نکاح کے لئے اپنی رضامندی ظاہر کریں۔

ان نووابط میں ترمیم ہونے سے پہلے شادی کے لئے مرد کی کم سے کم عمر سترہ سال مقرری گئی تھی۔ خاص حالات اور وجوہات کے تحت جج ایسے جوڑے کو مناکحت کی اجازت دے سکتا تھا جو پندرہ سال کی عمر کو پہنچ چکا ہو (۱)۔ عمر کی مندرجہ بالا قید کے علاوہ قانون میں یہ بھی ہے کہ صرف وہی لوگ شادی کرسکتے ہیں جو صحیح الدماغ ہوں۔ اور کوئی ایسا شخص شادی کرنا چاہے جو کسی دماغی مرض میں مبتلا ہو تو وہ شادی نہیں کرسکتا۔ نابالغ کی شادی کے سلسلے میں والدین کی اجازت ضروری ہے۔ زیر نگرانی ہجوں کی شادی کے لئے نکاح سے پہلے سرپرست کی اجازت حاصل کرنا لازمی ہے۔ اگر سرپرست شادی کا مخالف ہو تو زیر نگرانی لڑکا یا لڑکی عدالت سے اجازت حاصل کرسکتا ہے۔

مندرجہ ذیل نواہی کی موجودگی میں شادی منوع ہے:—

- (۱) یک رحمی معمر دادھیاں اور ننهیاں اور شتوں میں شادی منوع ہے مثال کے طور پر دادا اور نانا اور ان کی اولاد کے درمیان نکاح یا باپ اور مان سے شادی یا بھائی بھن کے ماہین شادی کی اجازت نہیں ہے۔ اسی طرح چچا اور ماں یا خالہ اور پھوپھی سے بھی شادی جائز نہیں ہے۔
- (۲) اگر نکاح موت یا طلاق سے فسخ ہو جائے تو متعلقہ شوہر اور بیوی کے اجداد اور اخلاف کے درمیان شادی منوع ہے۔
- (۳) شادی شدہ جوڑے کے کسی لے پالک اور منہ بولے باپ یا مان کے درمیان شادی منوع ہے۔

- (۴) ہر وہ شخص جو دوبارہ شادی کرنا چاہتا ہے اسے اس وقت تک شادی کی اجازت نہیں مل سکتی جب تک کہ وہ اس امر کا ثبوت فراہم نہ

کرے کہ اس کی پہلی شادی موت، طلاق یا انفساخ نکاح کی بنا پر ختم ہو گئی ہے۔

(۵) مفقودالخبر قرار دئیے جانے والی شخصیت کا شوہر یا بیوی پہلی شادی کے عدالتی انفساخ کے بغیر دوبارہ شادی نہیں کرسکتی۔ یہ قاعدہ طلاق پر بھی لاحق ہوگا۔

(۶) بیوہ یا مطلقہ اپنے شوہر کی موت، طلاق یا انفساخ کی تاریخ سے تین مو دن ختم ہونے سے پہلے دوبارہ شادی نہیں کرسکتی۔ اگر ان کے بہان ولادت ہوئی ہو تو اس ولادت کی وجہ سے عدت کا زمانہ ختم ہو جائیگا۔ اور اگر متعلقہ عورت کے حاملہ ہونے کا امکان نہ ہو یا مطلقہ جوڑا دوبارہ شادی کرنا چاہے تو جیج عدت کے زمانہ کو کم کرسکتا ہے۔

(۷) وہ جوڑا جس میں طلاق کے بعد علیحدگی ہو گئی ہو جج کی مقرر کردہ مدت کے ختم ہونے سے قبل دوبارہ شادی نہیں کرسکتا (۹)۔

مندرجہ ذیل حالات میں شادی کالعدم اور غیر قانونی سمجھی جاتی ہے:—

(الف) اگر طرفین میں سے کوئی بھی عدالتی شادی کی رسوم کے وقت پہلے سے شادی شدہ ہو۔

(ب) اگر شوہر یا بیوی میں سے کوئی بھی کسی دماغی مرض میں مبتلا ہو یا کسی مستقبل عارضہ کی وجہ سے صحیح الدماغ نہ ہو۔ اور

(ج) اگر شوہر اور بیوی یک رحمی محرم ہوں یا ان کے مابین کوئی ایسی قرابت ہو، جو شادی کے لئے منوع ہے۔

اگر شادی کے وقت ان نواہی میں سے کسی کا پہنچ چل جائے تو اعلیٰ سرکاری وکیل شادی کے انفساخ کے لئے مقدمہ دائیر کرے گا۔ متعلقہ شوہر یا بیوی بھی ایسی شادی کے انفساخ کے لئے مقدمہ دائیر کرسکتی ہے جس میں اس قسم کے کسی مانع کا علم ہو جائے۔ لیکن ایسا مقدمہ اس صورت میں دائیر نہیں کیا جاسکتا جب کہ شادی ختم ہوچکی ہو۔ شادی کے موقع پر کسی دماغی مرض کے موجود ہونے کی صورت میں شوہر یا بیوی اپنی شادی فسخ کرنے کے لئے مقدمہ دائیر کرسکتی ہے۔ اگر کسی شخص نے

بہلی شادی کی موجودگی میں دوسری شادی کر لی جائے گی اس کا عدالتی انفساخ نہ ہو جائے۔ ایسے حالات میں سابقہ شادی دوسرے فریق کی موت یا کسی اور وجہ سے ختم ہو جاتی ہے۔ اگر دوسری شادی کے فریق ثانی نے نیک نتیجی سے کام لیا ہے تو شادی فسخ نہیں ہو سکتی (۱۰)۔

شادی کے انفساخ کے لئے شوہر یا بیوی میں سے کوئی بھی مندرجہ ذیل وجوہات کی بنا پر مقدمہ دائر کرسکتا ہے:-

(۱) اگر ان میں سے کوئی فریق نکاح کے موقع پر عارضی طور پر صحیح الدہانع نہیں تھا۔

(۲) اگر ان میں سے کسی نے مہوا شادی پر رضامندی ظاہر کی ہو۔

(۳) اگر کسی فریق کی کسی ایسی خصلت کو سمجھنے میں غلطی ہو گئی ہو جس کی وجہ سے طرفین کی ازواجی زندگی ناممکن ہو جائے۔

(۴) اگر ان میں سے کسی فریق نے براہ راست یا کسی دوسرے شخص کے مکر یا تشدد کی بنا پر رضامندی ظاہر کی ہو جس کا متعلقہ فریق ثانی کو علم ہو۔ اور

(۵) اگر شوہر یا بیوی میں سے کوئی کسی ایسے مرض میں مبتلا ہو جو متعلقہ فریق ثانی کے بچوں کے لئے خطرناک ہو۔

انفساخ کے سلسلے میں مدعی کا حق، انفساخ کی وجہ معلوم ہونے یا خطرہ، انفساخ رفع ہونے کے چھ ماہ بعد اور شادی کی تاریخ کے پانچ برس بعد ختم ہو جاتا ہے۔ ان لوگوں کے سلسلے میں جو اپنے والدین یا سرپرستوں کی اجازت کے بغیر شادی کر لیتے ہیں جب کہ قانونی طور پر یہ اجازت ضروری ہو تو متعلقہ والدین یا صوبرمٹ عدالتی انفساخ کے لئے دعویٰ کرسکتے ہیں۔ اگر بیوی حاملہ ہو جائے تو شادی فسخ نہیں ہو سکتی۔

منہ بولی مان باب اور لیے پالک بھی کے درمیان شادی اگرچہ قانونی ممنوع ہے لیکن فسخ نہیں ہو سکتی۔ اگر اس قسم کی شادی عمل میں آئے تو سابقہ رشتہ ختم ہو جاتا ہے۔ اگر کوئی شخص عدالت کی مقرر کی ہوئی ممنوعہ

مدت میں شادی کر لے تو یہ شادی بھی فسخ نہیں ہو سکتی۔ شادی کے قانونی طریقے سے عدم مطابقت خواہ یہ شادی شہر میں بلدیہ کے دفتر میں ہو یا گاؤں میں بزرگوں کی کمیٹی کے روپرو ہو افساخ کا جائز سبب نہیں ہے۔ شادی کے افساخ کا حکم صرف جیج ہی جاری کو سکتا ہے (۱۱)۔

شادی کی رسموں کا طریقہ کار ترکی کے ضابطہ دیوانی کی دفعات ۱۱۹۷ء میں بیان ہوا ہے۔ شادی کا ارادہ کرنے والے جوڑے کو میونسپل کارپوریشن کے میئر یا میونسپلیٹی کے دفتر کے افسر کے سامنے زبانی یا تحریری بیان دینا پڑتا ہے۔ اگر شادی میں کوئی امر مانع ہے تو شادی کا ارادہ کرنے والے جوڑے کے بیان کا اعلان شادی کی مقررہ تاریخ سے پندرہ دن پہلے کر دیا جاتا ہے۔ ہر وہ شخص جسے کسی ہونے والی شادی کے متعلق جائز اعتراض ہو، اپنا اعتراض تحریری طور پر متعلقہ میونسپل کارپوریشن کے پاس بھیج سکتا ہے۔ متعلقہ شادی کا دفتر سارے اعتراضات کی تفییح کوتا ہے۔ اگر یہ صحیح ہوتے ہیں تو قبول کرائے جاتے ہیں ورنہ رد کردئے جاتے ہیں۔ جائز اعتراض کی موجودگی میں شادی کی اجازت نہیں دی جاتی۔ اگر کسی شادی کو تمام و کمال منسوخ کرنے کے کافی اسباب موجود ہوں تو اعلیٰ سرکاری وکیل کی ذمہ داری یہ ہوتی ہے کہ ایسی شادی پر اعتراض کرے (۱۲)۔

شادی کرنے والے جوڑے کو متعلقہ میونسپل کارپوریشن کے منظور شدہ ڈاکٹر سے ڈاکٹری معائنه کرانا پڑتا ہے اور صحت کا صداقت نامہ حاصل کرنا ہوتا ہے۔ یہ ڈاکٹری معائنه ریامتی کونسل کے مقرر کردہ قوانین کے تحت ہوتا ہے اور اس کی کوئی فیس نہیں لی جاتی۔ اگر شادی کا ارادہ کر لے والے کسی فریق میں کوئی جسمانی نقص یا خطرناک بیماری کا پتہ چل جائے تو شادی کی اجازت نہیں دی جاتی (۱۳)۔

عدالتی شادی کی رسم شہروں میں شہر کا میئر یا میونسپلیٹی کے شادی کے دفتر کا افسر دو بالغ گواہوں کی موجودگی میں برس رعام انجام دیتا ہے۔ دیہاتوں میں شادی کا افسر دو گواہوں کی موجودگی میں بزرگوں کی مجلس کے سامنے یہ رسم انجام دیتا ہے۔ دولہا یا دلوں کے بیمار ہونے کی صورت میں اگر طبی صداقت نامہ فراہم کر دیا جائے تو شادی کی رسم کسی اور جگہ بھی انجام پاسکتی ہے۔ شادی کا افسر دلہن اور دولہا سے پوچھتا ہے کہ

کیا وہ شادی کرنا چاہتے ہیں؟ اور اثبات میں جواب پاکر ان کے شوہر اور بیوی ہونے کا اعلان کرتا ہے۔ عدالتی شادی کی رسم کے اختتام کے بعد متعلقہ افسر شادی شدہ جوڑے کا شادی کا صداقت نامہ جاری کر دیتا ہے۔ ارباب اختیار کی جانب سے شادی کا صداقت نامہ جاری ہونے کے بعد مذہبی شادی کی رسم ادا کی جاتی ہے (۱۸)۔

ترکی کے مسلمانوں میں عدالتی شادی کے بعد نکاح کی رسم انجام دینے کا دستور ہے۔ چونکہ ترکی کی آبادی کا ۹۸ فی صد حصہ مسلمانوں ہر مشتمل ہے اس لئے وہ لوگ جو نکاح کی رسم انجام نہیں دیتے، بہت ہی محدود تعداد میں ہیں۔ عدالتی شادی کے بعد مذہبی شادی کا یہ طریقہ بہت سے مغربی ملکوں میں بھی رائج ہے۔ بعض ممالک مثلاً ہسپانیہ اور کنادا نے یہ لازمی قرار دیا ہے کہ تمام شادیاں گرجا میں پادری کے ہاتھوں انجام پانی ضروری ہیں۔

اب ہم ترکی خاطر دیوانی کے قوانین کے تحت شوہر اور بیوی کے حقوق و فرائض کا جائزہ لیں گے۔ شادی کے سرانجام پانے پر ایک "ازدواجی وحدت" وجود میں آجاتی ہے۔ شوہر اس وحدت کا سربراہ ہوتا ہے۔ وہ اس وحدت کا نمائندہ بھی ہوتا ہے اگرچہ مستقل گھریلو ضروریات کے سلسلے میں بیوی بھی نمائندگی کرتی ہے۔ دونوں کا فرض ہے کہ ایک دوسرے کے وقاردار رہیں اور ایک دوسرے کی مدد کریں۔ خاندان کی مسیرت قائم رکھنا بھی ان کا فرض ہے۔ شوہر اور بیوی بچوں کی معقول یورش اور نگهداری کے لئے یکسان طور پر ذمہ دار ہیں۔ شوہر کا فرض ہے کہ وہ بیوی اور بچوں کی معقول کفالت کا ذمہ دار ہو۔ شادی شدہ جوڑا اپنی جائیداد کے انتظام کے لئے کوئی بھی طریقہ کار اختیار کرسکتا ہے لیکن اس سلسلے میں جو اخراجات ہوں گے وہ شوہر کو برداشت کرنے پڑیں گے وہ بیوی کے ان اخراجات کا بھی ذمہ دار ہے جو اس سے کسی فریق یا متعلقہ فریقوں کے سلسلے میں اس حد تک پہنچ آئیں جس حد تک بیوی کو اختیار ہے۔ اگر بیوی اخراجات کے سلسلے میں اپنے اختیار سے تجاوز کرے یا اس استعمال کرنے کی اہل نہ ہو تو شوہر اسے اس اختیار سے کلی یا جزوی طور پر محروم کرسکتا ہے۔ جب بیوی اپنے اختیار کا مطالبہ کرے اور یہ ثابت کر دے کہ اسے اختیار سے محروم

وکھنے کی کوئی وجہ نہیں ہے تو شوہر اسکو یہ اختیار واپس دے سکتا ہے (۱۵)۔

شادی شدہ عورت اپنے شوہر کی واضح اور حقیقی اجازت کے بغیر کوئی ملازمت یا پیشہ اختیار نہیں کرسکتی۔ اگر شوہر بیوی کی ملازمت کے سلسلے میں اپنی رضامندی کا اظہار نہ کرے تو بیوی کسی جج سے کام کرنے کی اجازت لے سکتی ہے بشرطیکہ وہ اس امر کا اطمینان بخش ثبوت فراہم کر دے کہ اس کی ملازمت ازواجی وحدت یا پورے خاندان کے مفاد میں ہے۔

اگر شوہر یا بیوی میں سے کسی کا طرز عمل فریق ثانی کے لئے دھمکی، توهین یا مضرت رسائی کا سبب بنتا ہے تو فریق مظلوم جج سے مداخلت کی درخواست کرے سکتا ہے۔ جیج قصوروار فریق کو تنبیہ کریگا اور اگر یہ انتباہ موثر نہ ہو تو وہ ازدواجی وحدت کے تحفظ کے لئے دیوانی قانون کے تحت ضروری اقدام کرے گا۔ جس وقت تک ساتھ رہنے سے بیوی یا شوہر کی صحت، شہرت یا پیشے کو شدید نقصان پہنچنے کا اندیشه ہو اس وقت تک متعلقہ فریقین علیحدہ مکاؤں میں رہ سکتے ہیں۔ طلاق کا مقدمہ دائروں ہونے کی صورت میں یا اس صورت میں جب کہ علیحدگی کے لئے نالش کی گئی ہو بیوی اور شوہر مقدمے کے چاری رہنیر تک علیحدہ رہ سکتے ہیں۔ اگر فریقین میں سے کوئی جج سے مکان کی علیحدگی کی درخواست کرے اور اس کی بیان کردہ وجوہات معقول ہوں تو متعلقہ جج یہ فیصلہ کرتا ہے کہ دوسرے فریق کو کفالت کے سلسلے میں معاوضہ کون ادا کریگا اور جج معاوضہ کی رقم بھی مقرر کر دیتا ہے (۱۶)۔

نکاح نامہ کی تکمیل شادی سے پہلے یا بعد میں ہو سکتی ہے۔ ازدواجی وحدت (میان بیوی) کی مملوکہ جائزاد کے انتظام کے لئے ترکی ضابطہ دیوانی میں جو اصول مقرر کئے گئے ہیں شادی کرنے والے دونوں فریقوں کو ان میں سے کوئی اصول منتخب کرتا ہوتا ہے۔ عائلی قوانین کے تحت جائزاد کا انتظام تین طریقوں میں سے کسی ایک طریقے پر ہو سکتا ہے۔ پہلے طریقے کے مطابق شوہر اور بیوی اپنی جائزادوں کا علیحدہ علیحدہ انتظام کرسکتے ہیں۔ دوسرا طریقہ یہ ہے کہ شوہر اور بیوی مشترکہ جائزاد کا انتظام ایک وحدت کے

طور پر سکتے ہیں۔ ایسی صورت میں اگر بیوی مشترک جائیداد کے انتظام میں عملی حصہ نہیں لیتی تو قانون یہ سمجھے لیتا ہے کہ اس نے انتظام شوہر کے سپرد کر دیا ہے۔ تیسرا طریقہ یہ ہے کہ کسی ازدواجی وحدت کی نمائندگی کے سلسلے میں بیوی مشترک جائیداد کے انتظام میں اپنے اختیار کے تناسب سے شریک ہو سکتی ہے اس صورت میں جب کہ شادی کے کابین نامہ میں مشترک جائیداد کے انتظام کے ان تینوں طریقوں میں سے کوئی طریقہ مذکور نہ ہو قانون یہ سمجھہ لیتا ہے کہ شوہر اور بیوی دونوں اپنی جائیداد کے انتظام میں شریک ہوں گے (۱)۔

اگر بیوی اپنے جہیز کا کچھ حصہ ازدواجی وحدت (میان بیوی) کے حوالے کرتی ہے تو اس کے متعلق شادی کے کابین نامہ میں ایک فقرے کا اضافہ کر دیا جاتا ہے اگر شادی کے کابین نامہ میں اس امر کی وضاحت نہیں کی گئی ہے کہ جہیز کے اس حصے کا انتظام جو بیوی نے ازدواجی وحدت کے حوالے کیا ہے مشترک جائیداد کی حیثیت سے ہو گا یا شوہر جہیز کے اس حصے کا مالک ہو گا جس کا اضافہ ازدواجی وحدت کی جائیداد میں ہوا ہے تو قانون یہ فرض کر لیتا ہے کہ اس کا انتظام ان اصولوں کے مطابق ہو گا جن کے تحت ازدواجی وحدت کی جائیداد ایک وحدت مانی جاتی ہے۔

متعلّقه شوہر یا بیوی کی جانب سے طلاق کا دعویٰ مندرجہ ذیل اسباب میں سے کسی ایک سبب کی بنا پر کیا جا سکتا ہے:-

(۱) زناکاری - زناکاری کی بنیاد پر طلاق کا مقدمہ مدعی یا مدععاً علیہ کی جانب سے طلاق کے سبب (زنا) کے علم میں آنے کے چھوٹے سے کوئی دادراندرا یا زنا کے عمل میں آنے کی تاریخ کے پانچ برس کے اندر قانونی عدالت میں دائر ہونا چاہئے۔ اگر مدعی یا مدععاً علیہ فریق ثانی کو معاف کر دے تو طلاق کا حق ختم ہو جاتا ہے۔

(۲) جان پر حملہ اور بے رحمی - اگر متعلّقه شوہر یا بیوی میں سے کوئی بھی دوسرا فریق کی جان پر حملہ کرے یا ظلم اور ناقابل یوادشت سلوک کا مجرم ہو، تو مظلوم فریق طلاق کا سبب معلوم ہوئے کے

چھ مہینے کے اندر اندر یا سبب کے وجود میں آئے کی تاریخ کے پالج برس کے اندر اندر طلاق کا مقدمہ دائر کر سکتا ہے۔ معافی کی صورت میں مظلوم فریق طلاق کا دعویٰ دائر نہیں کر سکتا۔

(۳) جرم اور یہ عزتی۔ اگر فریق ثانی سے کوئی سنگین جرم سرزد ہو یا وہ یہ عزتی کی زندگی گزارے جس کی وجہ سے دونوں فریقوں کا ساتھ رہنا دشوار ہو تو مظلوم شوہر یا بیوی کسی وقت بھی طلاق کا دعویٰ دائر کر سکتے ہیں۔

(۴) چھوڑ کر چلا جانا۔ اگر شوہر یا بیوی میں سے کوئی دوسرا فریق کو ازاوجی فرائض پورے نہ کرنے کے ارادے سے کسی خاص سبب کے بغیر چھوڑ کر چلا جائے اور گھر واپس نہ آئے تو مظلوم فریق طلاق کا دعویٰ کر سکتا ہے۔ مدعی کی شکایت موصول ہونے پر متعلقہ جج قصور وار فریق کو ایک مہینے کے اندر اندر گھر واپس ہونے کا حکم دیتا ہے۔ اگر ضروری ہو تو عدالت اپنا حکم مشتمل کر سکتی ہے۔ عدالت کے حکم کی اشاعت یا اس کے جاری ہونے کی تاریخ کے ایک مہینہ بعد طلاق کا دعویٰ دائر کیا جا سکتا ہے۔

(۵) دماغی بیماری۔ شوہر یا بیوی میں سے کوئی بھی ایسی صورت میں طلاق کا دعویٰ کر سکتا ہے جب کہ ان میں سے کوئی تین سال سے کسی ایسے دماغی مرض میں مبتلا ہو جو ماہرین کی رائے میں ناقابل علاج ہو۔

(۶) اختلاف طبائع۔ اگر شادی شدہ جوڑا اختلاف طبائع کی وجہ سے ایک ساتھ نہیں رہ سکتا تو شوہر یا بیوی میں سے کوئی بھی طلاق کا دعویٰ دائر کر سکتا ہے۔ اگر ان میں سے کوئی ایک بھی طلاق کے سبب کا ذمہ دار ہے تو فریق ثانی طلاق کا دعویٰ دائر کر سکتا ہے (۱۸)

اس فریق کو جسے طلاق کا دعویٰ کرنے کا حق ہوتا ہے یہ اختیار بھی ہوتا ہے کہ طلاق کا دعویٰ دائر کرے یا علیحدگی کی درخواست دے۔ جب طلاق کا دعویٰ دائر کیا جاتا ہے تو متعلقہ جج بیوی کی کفالت اور شوہر

اور بیوی کی مالی حالت کے تحفظ کے لئے بعض موقتی اقدام کرتا ہے۔ طلاق کے سبب کا ثبوت مل جائیے کے فوراً بعد یہ فیصلہ کرنا جج کی ذمہ داری ہوتی ہے کہ علیحدگی ہو با طلاق۔ اگر مقدمہ علیحدگی کے لئے دائیر کیا گیا ہے تو متعلقہ جج طلاق کا فیصلہ نہیں دے سکتا۔ اگر علیحدہ ہونے والے شوہر اور بیوی میں مصالحت کا کوئی امکان ہو تو جج ان کی علیحدگی کا فیصلہ کرسکتا ہے۔ علیحدگی کا حکم ایک سال سے لیکر تین سال تک کے لئے جاری ہوسکتا ہے۔ جج کی مقرر کی ہوئی مدت ختم ہو جائے پر علیحدگی ختم ہو جاتی ہے۔ اگر اس دوران میں علیحدہ ہونے والے جوڑے میں مصالحت نہیں ہو سکی ہے تو شوہر یا بیوی میں سے کوئی بھی طلاق کی درخواست پیش کر سکتا ہے۔

جج طلاق کے مقدمہ میں قصور وار فریق کی دوبارہ شادی کرنے پر کم از کم ایک سال اور زیادہ سے زیادہ دو سال کی مدت کی پابندی لگاسکتا ہے۔ ایسی صورت میں جب کہ طلاق میں کسی فریق کے حال یا مستقبل کے مفاد کو نقصان پہنچا ہو تو جج مظلوم فریق کو معاوضہ دلوانی کا حکم دے سکتا ہے۔ اس کے علاوہ جج مظلوم فریق کو نقصان کا معاوضہ بھی داوسکتا ہے۔ بشرطیکہ وہ واقعات جن پر طلاق کے اسباب کی بنیاد ہو مظلوم فریق کے ذاتی مفاد پر اثر انداز ہوئے ہوں۔ ایسے نقصانات کو اخلاقی نقصانات کہتے ہیں۔ اس صورت میں جب کہ شوہر یا بیوی جو طلاق کے مقدمے میں یہ خطہ ہو طلاق کے نتیجے میں محتاج ہو جائے تو جج کو قانونی طور پر اس امر کا اختیار ہے کہ وہ اس یہ خطہ فریق کو گذارے کے اخراجات دلوانی کا حکم جاری کرے۔ خواہ فریق ثانی طلاق کے سبب کا ذمہ دار ہی کیوں نہ ہو۔ اگر جج کی مقرر کی ہوئی مدت میں، جتنا جی کے حالات ختم ہو جائیں تو گذارے کے اخراجات ادا نہیں کشے جاتے۔ اسی طرح طلاق میں یہ خطہ فریق کو جج کے حکم سے ہرجانہ ادا کیا جاتا ہے خواہ وہ مادی بنیاد پر ہو یا اخلاقی بنیاد پر۔ صرف اس صورت میں یہ ادا نہیں کیا جاتا جب کہ ہرجانہ پانچ کا مستحق فریق دوبارہ شادی کرے۔ جج جب طلاق کا حکم سناتا ہے تو متعلقہ فریقوں کو ان کی ذاتی جائیداد واپس مل جاتی ہے۔ جائیداد پر جمع ہوئے والا منافع دونوں فریقوں میں ادا کے منظور کردار انتظامی امور کے اصول و شرائط کے تحت تقسیم

ہو جاتا ہے۔ نقصانات شوہر کو برداشت کرنا پڑتے ہیں بشرطیکہ یہ ثابت نہ ہو جائے کہ بیوی ان نقصانات کی ذمہ دار تھی۔ مطلقہ شوہر اور بیوی ایک دوسرے کی جائیداد کے وارث نہیں ہو سکتے۔ علیحدگی یا طلاق کے سلسلہ میں متعلقہ جیج بچوں کی سر پرستی کے لئے ضروری اندام کرتا ہے اور دونوں فریقوں کا بیان سن کر فیصلہ کرتا ہے۔ عدالت جس فریق کو بچوں کا ولی مقرر کرتی ہے وہی گزارے کے اخراجات اور بچوں کی پورش کا ذمہ دار ہوتا ہے۔ (۱۹)

اب ہم ترکی کے ضابطہ دیوانی کے قوانین کے تحت ان قواعد کا جائزہ لیں گے جو نسب کے سلسلے میں برتری جاتے ہیں۔ وہ بچہ جو شادی کے انفصال کی تاریخ کے بعد تین دن کے اندر اندر پیدا ہوتا ہے شوہر کی قانونی اولاد سمجھا جاتا ہے۔ اس مدت کے ختم ہونے کے بعد پیدا ہونے والا بچہ ناجائز سمجھا جاتا ہے۔ شوہر بچے کی پیدائش کا علم ہونے کے ایک مہینے کے اندر اندر اسے مسترد کرسکتا ہے۔ بچے کی ولادت مسترد کرنے کا دعویٰ بچے اور متعلقہ ماں دونوں کے خلاف دائر کیا جاتا ہے۔ (۲۰)

شادی کی تاریخ سے کم از کم ۱۸۰ دن کے اندر اندر پیدا ہونے والے بچے کو شوہر مسترد نہیں کر سکتا جب تک کہ وہ یہ ثابت نہ کر دے کہ ان مخصوص حالات میں بچے کی پیدائش کا کوئی اسکان نہیں تھا۔ اگر بچہ شادی کی تاریخ سے ۱۸۰ دن ختم ہونے سے پہلے پیدا ہو یا نطفہ اس وقت قرار پائے جب متعلقہ ماں عدالت کے حکم سے عالیحدہ رہتی ہو تو شوہر کو بچے کی ولادت مسترد کرنے کے لئے مزید ثبوت دینے کی ضرورت نہیں۔

بچے کی ولادت مسترد کرنے کا دعویٰ متعلقہ ورثا یا وہ لوگ بھی دائر کر سکتے ہیں جو متعلقہ بچے کی پیدائش کی وجہ سے وراثت سے محروم ہو گئے ہوں بشرطیکہ انہیں بچے کی پیدائش کی اطلاع شوہر کی موت سے ایک مہینے کی مدت ختم ہونے سے پہلے نہ ملی ہو یا شوہر کا دماغی توازن برقرار نہ رہا ہو یا کوئی اور وجہ ہو ان صورتوں میں متعلقہ فریقوں کو بچے کی پیدائش کا علم ہونے کے ایک ماہ کے اندر دعویٰ کر دینا چاہئے۔ اگر شادی سے

بھلے بیوی کے نظر قرار پا جائے تو اعلیٰ سرکاری وکیل کو متعلقہ بھے کی ولدیت پر اعتراض کرنے اور شہادت فراہم کرنے کا اختیار ہوتا ہے ۔ جب کوئی باپ اپنے بھے کی ولدیت کو واضح طور پر تسلیم کر لے تو پھر وہ بعد میں اس بھے کی ولدیت پر اعتراض نہیں کر سکتا ۔ (۲۱)

شادی کے بغیر پیدا ہونے والے بھے کی ولدیت خود بخود صحیح ہو جاتی ہے جبکہ اس کے ماں باپ بعد میں شادی کر لیں۔ اس صورت میں جب کہ بجھے اپسے والدین کے بیہان پیدا ہو جنہوں نے شادی کا وعدہ کیا تھا لیکن فریقہن میں سے کسی کی موت کی بنا پر وعدہ یورا نہ ہو سکا یا ان میں شادی کرنے کی اہلیت نہ رہی تو والدین سے کسی ایک کے یا خود متعلقہ بھے کے عدالت میں درخواست دینے پر جو اسکی صحت نسب کا اعلان کر سکتا ہے ۔ اگر متعلقہ بجھے بلوغ کی قانونی عمر کو پہنچ چکا ہو تو اس کی اجازت کے بغیر اسکی جانب سے صحت نسب کا دعویٰ قبول نہیں کیا جاسکتا ۔ اس بھے کی موت کے بعد جس کا نسب زیر بحث ہوا اس کی اولاد کو یہ حق ہوتا ہے کہ عدالت میں صحت نسب کے لئے درخواست دے سکے ۔ کسی شخص کا نسب صحیح کرنے کے سلسلے میں جو اعتراضات کئے جاتے ہیں ان کا قاعدہ یہ ہے کہ اپسے شخص کے والدین کے ورثا اور اعلیٰ سرکاری وکیل اپنی عذرداریاں صحت نسب کی تاریخ کا علم ہونے کے تین سہنئے کے اندر اندر داخل کر سکتے ہیں ۔ یا ثبوت ان لوگوں پر ہوتا ہے جو یہ دعویٰ دائر کرتے ہیں کہ زیر بحث شخص متعلقہ والدین کی جائز اولاد نہیں ہے ۔ (۲۲)

جائزوں اولاد اپنے باپ کا خاندانی نام اختیار کرتی ہے اور حقوق شہریت اسے ورثے میں ملتے ہیں ۔ یہ صحیحہ جاتا ہے کہ والدین اور بھے خاندان کے مشترک مفاد کا خیال رکھوں گے اور ایک دوسرے کے معاون ہونگے ۔ بچوں کی پرورش و پرداخت کے اخراجات والدین برداشت کرتے ہیں ۔ بھے کی مذہبی تعلیم بھی والدین کی ذمہ داری ہوتی ہے لیکن بلوغ کی عمر کو پہنچ کر ہر شخص کو یہ حق ہوتا ہے کہ وہ جو مذہب چاہے اختیار کرے ۔ جب تک بچہ نابالغ رہتا ہے اس کی جائزداد کا انتظام والدین کرتے ہیں اگر والدین اسی ضمن میں اپنے صحیح فرائض انجام نہ دیں تو جو متعلقہ بھے کی جائزداد کے مناسب انتظام کے لئے مداخلت کر سکتا ہے ۔ (۲۳)

النساخ شادی کے بعد بچوں کی ولایت جج کے حکم کے مطابق باپ یا مان کو سونپ دی جاتی ہے۔ ولی کا یہ فرض ہے کہ بچوں کی جائیداد کا مکمل حساب رکھئے۔ بچوں کی جائیداد سے جو آمدنی جمع ہو اسے متعلقہ جج کے علم میں لانا چاہیئے۔ جب تک بچہ اپنے والدین کی ولایت میں رہتا ہے اس وقت تک اس کی آمدنی کا کچھ حصہ اس کی پرورش و پرداخت میں خرج ہوتا ہے اور باقی آمدنی شوہر یا بیوی میں سے اس کی ملکیت ہوتی ہے جو خاندان کی کفالت کا ذمہ دار ہو۔ جب تک بچے نابالغ رہیں اس وقت تک والدین کو ان کی جائیداد سے استفادہ اور تعمیر کا پورا اختیار ہوتا ہے بشرطیکہ عدالت کے حکم سے والدین کے اختیار کو قانون کے تحت رحم کی بنیاد پر ختم نہ کر دیا گیا ہو۔ اگر والدین بچوں کی جائیداد کے انتظام میں اپنے فرائض صحیح طور سے انجام نہ دیتے ہوں تو جج بچوں کے لئے متولی مقرر کرسکتا ہے۔

اب ہم ان مختلف خیالات کا جائزہ لیں گے جو ترک کے قانونی، دیوانی، اور بالخصوص ترک عائلی قوانین کی حمایت اور مخالفت ہیں پچھلے چند برسوں میں پیش کئے گئے ہیں۔ ستمبر ۱۸۳۹ء میں استنبول یونیورسٹی کے شعبہ قانون کے زیر اعتمام ایک بین الاقوامی مجلس مذاکرہ منعقد کی گئی تھی۔ ”ترک میں مغربی قوانین کا خیر مقدم“ موضوع بحث تھا۔ غیر ملکی مندوہین نے جو اس مذاکرے میں شریک تھے یہ خیال ظاہر کیا کہ ترک میں مغربی قوانین کے اپنانے کو ایک نئی تحریک قرار نہیں دیا جاسکتا۔ کیونکہ ترک میں ایسی تحریک سنہ ۱۸۳۹ء سے موجود ہے جو مغربی انداز کو اپنانے کا نقطہ آغاز ہے۔ موجودہ اور سابقہ تحریک میں یہ فرق ہے کہ دولت عثمانیہ نے مغربی قوانین کو یورپیں طاقتون کے دباؤ کی وجہ سے رواج دیا تھا۔ لیکن جمهوریہ ترکیہ میں اپنانے جائز والے مغربی قوانین قومی تحریک کی علامت ہیں۔ ان غیر ملکی مندوہین کی رائے میں مغربی قوانین ترک میں اس لئے اپنانے گئے تاکہ ترک انقلاب کے اصولوں کے مطابق ثقافتی تبدیلی عمل میں لائی جاسکے۔ ان میں سے ایک اصول جو ترک میں کامیاب ہوا ہے لادینیت (یعنی سیکولرزم) ہے۔ پروفیسر رینے ڈیوڈ کی رائے کے مطابق سوئزرلینڈ کے خابطہ دیوانی کو

اپنائی کی بنا پر ترک کسی دوسری قوم کے نظام قانون کے غلام نہیں ہو سکتے  
ہیں کیونکہ ترکی و کیل ترکی قوانین کے نفاذ اور اسکی وضاحت میں بالکل آزاد  
ہیں ۔ استنبول میں منعقد ہونے والے سنہ ۱۹۵۵ء کے مذاکرے کے غیر ملکی  
مندوبین کے خیالات کا مستحکمہ و مشترکہ نقطہ نظر یہ ہے کہ ترکی میں قوانین  
کو مغربی انداز میں ڈھانٹئی کی وجہ یہ تھی کہ ایک ضروری معاشرتی انقلاب  
کا آغاز کیا جائے (۲۵) ۔

ترکی کے متعدد وکلاء اور ماہر عمرانیات ۱۹۵۵ء کے مذاکرے کے  
غیر ملکی مندوبین کے مندرجہ بالا خیالات سے متفق ہیں ۔ پروفیسر حسین نائل قبائلی  
کا یہ خیال ہے کہ جمہوریہ ترکیہ کے نظام قانون کی لادینیت (سیکولرزم)  
دوسری قوموں کے قانونی ارتقاء کے عین مطابق ہے ۔ قانون کے ضمن میں  
لادینیت (سیکولرزم) کا اصول قبول کر لینا طبعی ارتقاء یا تقاضا ہے ۔ ایلخان،  
ای، پومتا جیو گلو کی رائے میں ترکی انقلاب کا مقصد ایک ایسی ریاست کا  
قیام تھا جو لفظ ریاست کے مغربی مفہوم کے مطابق ہو ۔ چنانچہ سوئیزریٹ کے  
ضابطہ دیوانی کو اپنانا مغربی تہذیب کی ایک علامت ہو گا ۔ مغربی قوانین  
کو قبول کرنے سے بعض مشکلات بھی پیدا ہوں گی ۔ جو قادری امر ہے  
لیکن مشکلات ان قوانین کی قبولیت پر اثر انداز نہیں ہو سکتیں بلکہ اس کے  
بر عکس یہ اپنی قوت کا اظہار کر کے ترکی قوانین کے ارتقا میں مدد و معاون  
ثابت ہو سکتی ہیں (۲۶) ۔

پروفیسر حلمی ضیا الکن کی رائے یہ ہے کہ ترکی میں قوانین کو مغربی  
انداز میں ڈالنا کوئی ایسا نیا ارتقا نہیں ہے جو صرف اس ملک  
کے مراتب مخصوص ہو ۔ یہ ان تمام اسلامی ملکوں میں عام ہے  
جہاں قانون شریعت کا نفاذ یکسان طور پر نہیں ہے ۔ ہر قوم اپنے قومی  
کردار کا تحفظ کرتی ہے چنانچہ ترکی نے بھی اپنے حالات اور ضروریات کے  
مطابق قانونی ترقی کی ہے ۔ پروفیسر ضیا الدین فخری اوغلو بتاتے ہیں  
کہ یہ کہا جاتا ہے کہ اسلامی قانون کو مشرق میں جامد و ساکن  
کر دیا گیا ہے ۔ وہ یہ مشورہ دیتے ہیں کہ ترکی میں قبول کئے جانے

والی مغربی اصولوں کا یہی حشر نہ ہونا چاہئے اور انھیں ایک منحر کی قانونی روح کے مطابق قومی رنگ میں ڈھال لینا چاہئے ۔ پروفیسر حفظی ولید اوغلو نے ترک ضابطہ دیوانی کو دوسرے مغربی قوانین کے ساتھ منظور کرنے کی وجہ بیان کرتے ہوئے کہما ہے کہ اسلامی قانون کے بعض قاعدے جو سنہ ۶۲۴ء تک ترک میں نافذ تھے بالخصوص اسلامی قانون وراثت اور اسلامی عائیلی قوانین مثلاً تعدد ازدواج اور طلاق کے سلسلے میں شوهر کا حق ، طلاق ، مغربی نظام قانون کے مطابق نہیں تھے ۔ پروفیسر ولید اوغلو نے یہ تسلیم کیا ہے کہ نئے ترک دیوانی قانون کے بعض اصول ترکی کی قدیم قانونی روایات سے ہم آہنگ نہیں ہیں لیکن ترک نئے نئے دیوانی قانون کی عدم مطابقت کو پوری طرح سمجھ کر اسے اپنایا ہے تاکہ بعض ایسی قدیم روایات کا مکمل خاقمہ کیا جاسکے جو موجودہ صدی کے معاشرتی قانون اور اخلاقی نقطہ نظر سے ہم آہنگ نہیں ہیں (۲۷) ۔

ترکی میں مغربی قوانین کو اپنائی پر اعتراض کرتے ہوئے پروفیسر ممتاز ترخان نے یہ کہما ہے کہ نئے قوانین نافذ کر کے بعض قدیم اداروں کو ختم کرنے کا طریقہ ناکام رہا ہے ۔ مثال کے طور پر پردے اور تعدد ازدواج کو طاقت کے بل بوقتی پر ممنوع قرار دینا ترکی معاشرتی ترقی کا موثر ذریعہ نہیں ہوگا ۔ قانون کے ذریعے تعدد ازدواج کو ختم کرنے کا نتیجہ یہ نکلا ہے کہ حرام کاری میں اضافہ ہو گیا ہے (۲۸) ۔

پروفیسر علی فواد باش گل نے ترک دیوانی قانون لادینیت (سیکولرزم) اور ترک آئینی قانون کے متعلق بہت کچھ لکھا ہے ۔ انہوں نے صاف صاف طور پر یہ کہما ہے کہ ترک ضابطہ دیوانی اور بالخصوص ترک عائیلی قوانین ترک عوام کے شعور اور روایات سے ہم آہنگ نہیں ہیں ۔ ترک ضابطہ دیوانی پر تبصرہ کرتے ہوئے پروفیسر باش گل کہتے ہیں ۔ ” ترک ضابطہ دیوانی نے ہماری قومی زندگی بالخصوص ہمارے خاندانی نظام پر جو ضربات لگائی ہیں کیا وہ ناقابل انکار حقائق نہیں ہیں ؟ اس قانون نے درحقیقت ہمارے وراثتی اور خاندانی نظام کو غارت کر دیا ہے ۔ ہمارے خاندانی نظام

کا شیرازہ جو ہماری قومی زندگی کی بنیاد ہے ہر روز ہماری آنکھوں کے سامنے  
متشر ہو رہا ہے۔ اشتراکیت خاندان کی دشمن کھلاٹی ہے لیکن ہمارے  
خاندانی نظام کے دشمن کو تلاش کرنے کے لئے ہمارے ضابطہ دیوانی کا جائزہ  
لینا ضروری ہے۔ میری رائے میں یہ ایک فوری قومی ضرورت ہے کہ اس  
قانون کو ہمارے ملک کی تاریخی حقیقتوں، معاشرقی نقطہ نظر، روحانی اور  
روائی رجحانات پر منطبق کرنے کے لئے اس قانون پر نظر ثانی کی جائے۔  
لیکن میں یہ سوال پوچھتا ہوں کہ کیا واقعات و کوائف پر غور کرنے اور ان  
کے تعلق گفتگو کرنے کا نام ہی قدامت پسندی ہے؟ ۴۰۔

ترک عائلی قوانین پر عام طور سے ہر شعبہ زندگی سے تعلق رکھنے والے  
ارباب نظر نے اعتراضات کئے ہیں۔ شدید ترین اور سب سے زبردست حملہ  
مسلمان قدامت پرستوں بالخصوص بدیع الزمان سعید نوری مرحوم اور  
ان کے متبوعین نے کئے ہیں۔ قدامت پرستوں کا خیال یہ ہے کہ ترک  
معاشرے کے لئے بہترین قوانین شریعت کے ہیں اور موجودہ ترک عائلی قوانین  
نے ترک کے نظام خاندان میں اخلاقی زوال و انحطاط پیدا کر دیا ہے (۴۱)۔

ترک عائلی قوانین کے متعلق مندرجہ بالا مباحثت سے ہم یہ نتیجہ نکال  
سکتے ہیں کہ ان قوانین سے وہ مسائل حل نہیں ہوئے جن کے لئے ان کو اپنا یا  
گیا تھا۔ پچھلے چند بیسوں میں طلاقوں کی تعداد میں اضافہ اور تعدد ازدواج  
کا وجود معروف حقائق ہیں۔ ترک میں تعدد ازدواج پر عمل کرنے والے ایک  
بیوی سے دیوانی قانون کے تحت شادی کرتے ہیں لیکن دوسرا بیویوں سے  
قانون شریعت کے مطابق نکاح کر لیتے ہیں۔ وہ عورتیں جو اسلامی قانون کے  
تحت شادی کرتی ہیں ”نکاحی“ کھلاٹی ہیں۔ تعدد ازدواج کی ایسی  
مثالیں سارے ترک میں پائی جاتی ہیں۔ طلاقوں کی بڑھتی ہوئی تعداد  
نے جسے بدلتے ہوئے معاشرتی حالات اور بلند ہوتے ہوئے معیار زندگی کا  
نتیجہ کہنا چاہئے۔ ترک کے گھریلو نظام پر کاری ضرب لگائی ہے۔ آج  
ترک میں جو معاشرتی بحران رونما ہے اس کی بنیاد اسلامی روایات اور  
مغربیت کا شدید تصادم ہے۔ یہ تصادم ترک کی سیاست میں بھی ظاہر  
ہے اور ۱۸۳۹ء کی مغربی اصلاحات کی ابتداء سے لے کر جدید عہد تک  
موجود رہا ہے۔ مغربیت ترک معاشرے کے اس حصے کے علاوہ جو بڑے شہروں

کا معزز طبقہ ہے اور کہیں دخل نہیں پاسکی ہے۔ توکی کے عائلی قوانین کے ذریعہ جس معاشرتی انقلاب کو وجود میں لانے کی کوشش کی گئی تھی وہ صرف اعلیٰ تعلیم یافتہ ترکوں تک محدود رہا ہے اور ان میں سے بھی سب لادینیت کا رجحان رکھنے والے مغرب زدہ نہیں ہیں۔ ترکی کے تقریباً اسی (۸۰) فیصدی باشندے ان پڑھ ہیں اور ملکی آبادی کا ۸۰٪ تا ۸۵٪ فیصدی حصہ دیہاتوں میں رہتا ہے۔ ترکی عوام کی یہ عظیم اکثریت اس معاشرتی انقلاب سے متاثر نہیں ہوئی جو شہروں میں ترکی عائلی قوانین کی وجہ سے بروئے کار آیا ہے بلکہ یہ قدیم روایات کی پابند ہے (۳۱)۔

فی الحال یہ فیصلہ کرنا مشکل ہے کہ آیا مستقبل قریب میں ترکی عائلی قوانین پر نظریانی کا کوئی اسکان ہے یا نہیں تاکہ انہیں ترکی عوام کے شعور و روایات سے ہم آہنگ کیا جائے کیونکہ ملک سیاسی، معاشرتی اور معاشی بحرانوں کے ایک سلسلے سے گذر رہا ہے۔ اگر اس قسم کی نظریانی کی جائے تو اس سے شہری اور دیہاتی آبادی کی روز افزاں خلیج یقیناً پٹ جائے گی۔ اس کا انحصار مغرب پرستوں اور قوم پرستوں کے درمیان باہی مصالحت پر ہے۔

## حوالہ

- ۱ - طارق ظفر تنایا کی کتاب (Turkiyenin siyasi hayatı Batılılasmış hareketleri)
- (ترکی کی سیاسی زندگی میں مفریبیت کی تحریکیں) طبع استنبول ۱۹۶۰ع صفحہ ۱۳۱
- ۲ - شریف عارف ماردین کا مقالہ (The origins of the Mecelle) ("مجلہ" کا سر آغاز) مطبوعہ دی مسلم ولاد، "ہارٹفورڈ" ماس - اکتوبر ۶۱ع
- ایضاً مقالہ مندرجہ بالا
- ۴ - فرید ایچ سایمن (Turk Kanunu Medenisi Borclar Kanunu) ترکی ضابطہ دیوانی اور قانون فرانس (ترکی قانون دیوانی) استنبول سنه ۱۹۵۹ع ص ۶
- ۵ - تنایا - کتاب محولہ بالا ص ۱۳۱ حفظی ولدت ولیدیہ اوغلو Turk Medeni Hukuku استنبول سنه ۱۹۵۶ع جلد اول ص ۲۰۳ - ۱۰۳
- ۶ - سایمن، کتاب محولہ بالا دفعات ۱۱ - ۱۲ ص ۱۴ - ۱۶

۱۵	ایضاً	دفعات ۵۲ - ۵۱ ص ۱۵۸	شادی کے سلسلے میں عمر کی قید کے اصول میں ترمیم قانون نمبر ۳۹۵۳ کے ذریعہ کی گئی۔
۱۶	"	دفعات ۹۰ - ۸۹ ص ۳۶	"
۱۷	"	۳۶ - ۳۴ ص ۹۶ - ۹۲	"
۱۸	"	۲۱ - ۲۶ ص ۱۱۲ - ۱۲	"
۱۹	"	۲۲ - ۲۳ ص ۱۱۵ - ۲۲	"
۲۰	"	۲۵ - ۳۶ ص ۹۲ - ۱۰۱	"
۲۱	"	شادی کے لئے ڈاکٹری معائیں کے قاعدے سے ص ۹۲ - ۹۹	"
۲۲	"	دفعات ۱۱۰ - ۱۱۱ ص ۲۰ - ۲۱	"
۲۳	"	دفعات ۱۱۱ - ۱۱۲ ص ۵۱ - ۵۲	"
۲۴	"	۵۱ - ۵۲ ص ۱۵۹ - ۱۶۲	"
۲۵	"	۵۵ - <۱ ص ۱۴۰ - ۲۳۹	"
۲۶	"	۲۵ - ۲۶ ص ۱۲۹ - ۱۳۵	"
۲۷	"	۲۴ - ۲۹ ص ۱۵۹ - ۱۲۸	"
۲۸	"	<۱ ص ۲۲۳ - ۲۲۲	"
۲۹	"	<۳ - <۴ ص ۲۲۱ - ۲۶	"
۳۰	"	<۲ - <۵ ص ۲۲۴ - ۲۵۲	"
۳۱	"	<۹ - <۱ ص ۶۰۹ - ۲۲۴	"
۳۲	"	۸۱ - <۴ ص ۲۴۹ - ۲۸۵	"
۳۳	تباہی	۱۲۶ - ۲۸	تباہی
۳۴	"	تباہی ص ۱۲۴ - ۳۸	- ۲۶
۳۵	"	تباہی ص ۱۳۸ - ۳۹	- ۲۷
۳۶	"	تباہی ص ۱۲۱	- ۲۸
۳۷	"	۱۲۱ - ۱۲۰ تباہی نئی پروفیسر علی فواد باش گل کے مقالے "رجعت پسندی کا ہوا" (Irtica yaygarasi) مطبوعہ سواس (Sivas) مورخہ ۱۶ مارچ ۱۹۲۱ ع نقل کیا گیا ہے۔	- ۲۹
۳۸	"	۱۲۱ - ۱۲۰ اشرف ادیب رسالہ نور مولفہ بدیع الزمان سعید نور مطبوعہ استنبول سنه ۱۹۵۹ ع نمبر ۶ تباہی	- ۳۰

۳۲۔ مصنف نے یہ تاثرات انقرہ کے ایک رسالہ قیام میں جمع کئے ہیں اس قیام کے دوران مصنف نے موضوع کا تفصیل مطالعہ کیا ہے اور استنبول قویہ اور متعدد دوسرے شہروں اور متعدد دیباختوں کا دورہ بھی کیا ہے۔